

- (۱) اس پر مغز اور معرکتالارا مقالے کے ۹۲ صفحات میں سے کون کونسر صفحہ اور کون کونسی سطرين کن کن 'انگریزی' مأخذوں سے ماخوذ ہیں - اور
- (۲) تیس سے زائد حدیثوں میں سے کتنی اور کن کن حدیثوں پر ان 'مستشرقین' نے کیا کلام کیا ہے -

ہم حضرت مولانا سے درخواست کریں گے کہ وہ ایک کالم میں ڈاکٹر فضل الرحمن صاحب کی "ماخوذ" تحریر اور اس کے مقابل کالم میں ان کے "انگریزی مأخذوں" کے اصل مقن نہ سمجھی ان کے عربی ترجمے شائع فرمائیں تاکہ بات بالکل صاف ہو جائے۔ ہم پورے ادب و احترام کے ساتھ ان سے ایک اور السجا کریں گے کہ وہ اقتباسات کے نقل کے کام کو بہ نفس نفیس سر انجام دینے کی رحمت گوارا فرمائیں اسے ابواسامة عجمی یا حبیب اللہ مختار

جوسے ان طالب علموں کے سپرد لہ فرمائیں جنہوں نے **"بِحَرْفُونَ الْكَلِمَ عَنْ مَوَاضِعِهِ"** کی عملی تفسیر میں درجہ تخصص حاصل کر رکھا ہے -

مولانا محمد یوسف بنوری کا محاولہ بالا بڑا عمومی ہے، جس سے ظاہر ہوتا ہے کہ ڈاکٹر فضل الرحمن صاحب کے اس مقالے کے ۹۲ صفحات اگر تمامتر نہیں تو بیشتر بقیاً 'انگریزی مأخذوں' سے ماخوذ ہیں - ہمیں حضرت مولانا محمد یوسف بنوری کی جلالت شان کا احترام ہے اس لئے ہمیں امید ہے کہ انہوں نے ایسا عام اور قطعی بیان پوری ذمہ داری کے ساتھ دیا ہو گا اور اس کے لئے ان کے پاس پہلے سے ثبوت موجود ہو گا۔ ان کی اس ذمہ داری کی بنا پر ہم ان سے ثبوت کے لئے درخواست کرنے بلکہ اس کا مطالبہ کرنے میں اپنے آپ کو حق بجانب سمجھتے ہیں - اور ہمیں بقین ہے کہ وہ ان شواهد کو جن کی بنا پر انہوں نے یہ عمومی بیان بڑے دعویٰ کے ساتھ دیا ہے اپنے کتب خانہ تک جس میں "عربی زبان میں وہ سارا ذخیرہ موجود ہے" محدود نہ رکھیں گے بلکہ ماہنامہ "بیانات" کی قریب ترین اشاعت میں مقابلی جدول کی شکل میں شائع فرمائیں گے - اور اگر وہ مناسب سمجھوں تو ان کے مہما کردہ شواهد کو "فکر و نظر" کے صفحات پر شائع کرنے کے لئے ہم بخششی تیار ہیں -

(۲)

”بیانات“ کی اسی اشاعت میں مدرسہ اسلامیہ عربیہ، نیو ٹاؤن، کے حدیث کے درجہ تخصص کے ایک طالب علم محمد حبیب اللہ مختار دھلوی نے ”وضع حدیث کی تاریخ اور قدماء محدثین پر وضع حدیث کا بیرے جا الزام“ کے عنوان سے ایک، ضمنون لکھا ہے۔ جس میں وضع حدیث کی تاریخ ہر بعض مصنفوں کے اقوال جمع کرنے سے پہلے مضمون نگار نے ڈاکٹر فضل الرحمن صاحب کے مقالہ ”سنن و حدیث“ کی پانچویں قسط (”فکر و نظر“ جنوہی و فروہی ۱۹۶۸ع کا مشترکہ شمارہ) کے چند اقتباسات ”غیر ذمہ دارانہ طور ہر“ ”بun گوہر افشاںی فرمائے ہیں“ اور اس قسم کے دوسرے فقروں کی تمہیدوں کے ساتھہ نقل کر دئئے ہیں۔ اور اس کے بعد اپنا سارا زور قلم اور جوش غضب اس بات ہر صرف کیا ہے کہ

”هم وضع حدیث کے متعلق نظریہ مستند کتابوں سے نقل کر کے ”مقالات نگار“ کی کوتاه نظری کو بیرے نقاب کرنا چاہتے ہیں خصوصاً امام نووی رحمہ پر ان کی شمناک دست درازی کو واضح کرنا ضروری سمجھتے ہیں۔“ (ص ۱۲۲)

امام نووی رحمہ پر مبینہ ”شمناک دست درازی“ کی داستان بڑی دردناک ہے۔ ڈاکٹر فضل الرحمن صاحب نے اس بنیادی مفہوم کی وضاحت کے ائمہ جس کے لحاظ سے وہ فقہی و کلامی قسم کی احادیث کی حججیت کے قائل ہیں، چار تدقیقات پیش کی تھیں (ملاحظہ ہو ”فکر و نظر“ جنوہی و فروہی کا مشترکہ شمارہ ص ۹ تا ص ۱۱) ان میں سے تدقیق دوم یہ تھی کہ

”ہمیں یہ دیکھنا چاہئے کہ محدثین خود اپنی مساعی کے بارے میں کیا رائے رکھتے ہیں۔ کیا وہ تمام صحیح کہلانے والی احادیث مرفوع کے رسول اللہ علیہ وسلم سے تاریخی صحت کے ساتھہ مروی ہونے کے قائل ہیں؟ ان سوالات کا جواب دیتے وقت ہمیں مندرجہ ذیل روایات کو پیش نظر رکھنا چاہئے۔“ (ص ۱۲)

مندرجہ بالا تمہید کے بعد ڈاکٹر فضل الرحمن صاحب نے مستند محدثوں کی کتابوں سے پانچ روایتیں پیش کی تھیں۔ ان میں سے دوسری اور تیسرا روایتیں ”فکر و نظر“ شمارہ میولہ بالا کے صفحات ۱۷ و ۱۸ ہر جس طرح درج ہیں ان کو یہاں پر نقل کیا جاتا ہے، بلکہ ان کا عکسی چربہ پیش کیا جاتا ہے۔

۲۲، وفتن حدیث کے خلاف سب سے مقبول کوادت و مشہور حدیث تحقیق جو

یا متواری مردی ہے اور جس کے الفاظ میں ہے۔

من کذب علی متعبد فلتبقر امقداد جس نے بان بوجہ کر مجھ پر بہتان
من المار

بانجاہا اس نے جہنم میں اپنا حکما نہیں بنایا

اس حدیث کے الفاظ میں بدینہ تزیم کر کے الفاظ لیفضلد بہ کام حقیقی نہ اعتماد

کیا گیا۔ یعنی یہ کہ ”جس نے لوگوں کو مگراہ کرنے کے لئے بان بوجہ کر مجھ پر
بہتان بنادھا، اس نے جہنم میں اپنا حکما نہیں بنایا۔“

امام طحا وی (۴ متومنی ۱۳۷) نے اپنی مفہید کتاب مشکل الازار میں

تفضیل کے ساتھ ان مختلف استادوں پر بحث کی ہے جن سے یہ ترییم شدہ

حدیث مردی ہے اور ان کی محنت پڑشک کیا ہے۔ لیکن ہمیں یہاں بحث

اس حدیث کی صورت یا عدم صحت سے نہیں۔ بلکہ اس امر سے یہ کہ دعا

حدیث کے ایک خاص سچ جان کی ترجیحان سے۔ چنانچہ ہمارے تیاس کی تائید

امام نووی روضہ صحیح مسلم (متوفی ۱۳۶) کے اس قول سے ہوتی ہے کہ اسی

روایت کی جذابیت یا عالم اصول بنا یا گیا کہ امتداد یا جو زرضع الحدیث فی التغییب

والتفصیل یعنی ”ترغیب و تبہیب“ کے مظاہر کی در پرہیز کاری کے جذبات

پیدا کرنے والی، حدیثیں وضع کرنا بائیت ہے۔ امام نووی نے یا اصول کی اعیانہ

کی طرف مفہوم کیا ہے اور ان کا یہ کہنا ہے کہ بہت سے جاہلیوں اور مددوں

نے اس اصول کی پرہیز کی ہے۔ لیکن اگر امام غزالیؒ کی احیاء دلوع الدین

جیسی کتابیں میشیں نظر ہوں تو اس ”اصول“ کے اسلیخ کو جاہلیوں اور مددوں

سے محفوظ رکتا و شوار ہوگا۔

۳۳، یہی امام نوویؒ راوی ہیں کہ عین حضرات نے یہ نکتہ پڑیا کیا تھی کہ

من در جسم بالا مشہور و متواتر حدیث میں الفاظ کذب علیٰ میں۔ عرب بجا علیٰ

کے صدر سے غیرہم ”خلافت“، ”نقضان“ وغیرہ کا نکلا ہے۔ اور پرہیز کاری

و دیداری کے لئے حدیثیں بنائیں، موافقنست اور ”القیع“ کا پہلو ہے۔

اس لئے ایسی حدیثیں وضع کرنے پر حدیث منزکرہ بالا کی جہنم میں تحمل کا

بنائے کی وجہ کا اطلاق نہیں ہوگا۔ امام نوویؒ کے اپنے پیشے الفاظ یہ ہیں۔

”اَنْ هَذَا كَذَبٌ لِّهِ مَنِ اَنْهَى اللَّهَ عَلَيْهِ دُلْمَلْ اَعِدَّهُ“

۔

ظاہر ہے کہ مندرجہ بالا اقتباسات میں امام نووی رح کے حوالے سے دو روایتیں پیش کی گئی ہیں جو تحریک حدیث کے بعض انشما پسند حامیوں کے عقائد پر مشتمل ہیں۔ امام نووی رح ان کے محض راوی و ناقل ہیں۔ یہ نہیں کہا گیا کہ وہ خود ان کے قائل ہیں۔ ان میں سے دوسری روایت کو امام نووی رح کے حوالے سے ان الفاظ کے ساتھ نقل کیا گیا ہے کہ ”یہی امام نووی رح راوی ہیں کہ بعض حضرات نے یہ نکتہ پیدا کیا ہے کہ...“ اب اس ”نکتہ“ کو اردو زبان کی سائز چار سطروں میں پیش کرنے کے بعد فاضل مقالہ نگار نے یہ تحسوس کیا کہ امام نووی رح نے جو روایت دس لفظوں میں بیان کی تھی (جن میں سے چار الفاظ رسول اللہ صلی اللہ علیہ وسلم ہر درود کے ہیں) اس کے ائمہ اردو کی سائز چار سطروں لکھنی پڑیں۔ اس احساس کے تحت اور مقالہ ہی ساتھ روایت باللفظی احتیاط کو ملحوظ خاطر رکھتے ہوئے فاضل مقالہ نگار نے امام نووی رح کی اس روایت کو خود ان کے اپنے بلیغ الفاظ میں پیش کر دیا۔ روایت میں ڈاکٹر فضل الرحمن صاحب کی اس درجہ احتیاط سے حدیث کے درجہ ”تخصص کے اس طالب عام نے یہ فائدہ اٹھایا کہ ان کی مسلسل عبارت کے آخری جملے کو بقیہ عبارت سے الگ کر کے اس طرح پیش کیا کہ

”اس کے بعد امام نووی رح کی جانب کسی بی بائی سے ایک غلط نسبت کرتے ہیں کہ ”امام نووی رح“ کے اپنے بلیغ الفاظ یہ ہیں ”ان ہذا کذب لہ صلی اللہ علیہ وسلم لا علیہ“ (ص ۱۴۳ - ۱۴۲)

یعنی ڈاکٹر فضل الرحمن صاحب کے مقالے میں جو امام نووی رح کی روایت تھی اس نے مدرسہ اسلامیہ عربیہ کے درجہ تخصص تک پہنچتے ہوئے ان کے اپنے قول کی شکل اختیار کر لی۔ اس شاندار تحریف کے بعد حدیث کے درجہ ”تخصص کے اس طالب علم نے متعدد صفحات پر اپنی قابلیت اس تحصیل حاصل میں صرف کی ہے کہ امام نووی رح کا یہ عقیدہ ہرگز نہیں، انہوں نے تو دوسریں کا یہ قول نقل کیا ہے اور یہ ڈاکٹر فضل الرحمن صاحب کی ”بی بائی“ (ص ۱۴۳) اور ”شرمناک دست درازی“ (ص ۱۴۴) ہے اور ”محقق موصوف کے مذکورہ بالا بیان کا حسب ذیل فقرہ انتہائی تعجب خیز ہے“ (ص ۱۵۷)۔

اس مضمون کی اہمیت کو نمایاں کرتے ہوئے ”بینات“ کے رکن ادارہ جناب غلام محمد نے اس کی پیشائی ہر اپنے ادارتی نوٹ کی مہر ثبت کرتے ہوئے اسے مدرسہ اسلامیہ عربیہ نیو ٹاؤن کے حدیث کے درجہ ”تخصص کے“ طریق کارکردگی معیار اور اس کی افادیت“ کا نمونہ بنا کر پیش کیا ہے۔ ہمیں اعتراف ہے کہ وضع حدیث میں درجہ ”تخصص کے“ طریق کارکردگی“ کا یہ یقیناً مثالی نمونہ ہے۔ اس کی ”افادیت“، اس لحاظ سے قابلِ متنائش ہے کہ اس سے یہ واضح ہو جاتا ہے کہ کرامیہ اور ان کی قسم کے دوسرے اصحابِ الحدیث کیوں لکر ”دین کی خدمت“ کے لئے ”حدیث“ کی ”حفاظت“ کا دعویٰ کرتے تھے۔

(۳)

رسالہ ”بینات“ کے مذکورہ بالا شمارے میں آخری مضمون پورے ایک صفحہ کی امن جلی سرخی کے ساتھ شائع ہوا ہے ”ماہنامہ بینات کراچی - اس کے مقاصد اور اس کی خدمات کا اجمالی تعارف“، رسالے کی امداد کی اس اپیل کی تقویت کے لئے رسالے کے کارکنوں نے ”اسامِ اسلام کی حفاظت اور عمری فتنوں کی مدافعت“ کے سلسلے میں اپنی خدمات کی تشهیر کی ہے۔ ان ”عصری فتنوں“ میں جناب غلام احمد پرویز، عائلی کمیشن، جناب محمود احمد عباسی اور ”ایک بڑی مؤثر شخصیت“ یعنی ڈاکٹر شیخ محمد اکرم صاحب کے ساتھ ادارہ تحقیقات اسلامی کا ذکر خیر بھی موجود ہے۔

مولانا محمد یوسف بنوری صاحب کا اصرار ہے کہ ان کی تعاون کی پیشکش خیر مشروط نہیں تھی۔ ہمیں ان سے ہورا پورا اتفاق ہے اور اگر ان کی شرافت میں ایک شرط یہ ہے کہ ہم ان کی مالی امداد کی اپیلوں کی تائید کے لئے اپنے آپ کو بطور هدف پیش کریں تو ہمیں یہ بھی قبول ہے۔ لیکن وہ ہمیں اجازت دین کہ ہم ان کی اس اپیل کے مندرجہ ذیل جملے سے اپنا اختلاف ظاہر کریں۔ اپیل نویس لکھتے ہیں کہ:

”ابو اسماعیل صاحب کے تفصیلی مضمون نے ڈاکٹر فضل الرحمن صاحب کے مضمون کو بالکل بے اثر کر دیا۔“

”فکر و نظر“ کے قارئین کرام پر یہ واضح ہے کہ ہم نے مارج اور اپریل سنہ ۱۹۶۳ء کے شماروں میں ابو اسماعیل عجمی کے حد درجہ دل آزار اور غیر علمی مضمون کی دو قسطیں رسالہ ”بیانات“ سے نقل کی تھیں ۔ اور اس کی کذب بیانی اور تحریفات کی نشان دہی کرنے ہوئے رسالہ ”بیانات“ کے ذمہ دار اصحاب سے استغاثہ کیا تھا جس کے جواب میں جون سنہ ۱۹۶۳ء کے ”بیانات“ میں یہ حتمی وعدہ کیا گیا تھا کہ ہمارے تبصرہ کا ”جلد ہی“ جواب دیا جائیگا ۔ لیکن کم از کم اگست سنہ ۱۹۶۳ء کے محلولہ بالا شمارہ تک اس وعدے کا اپنا نہیں ہوا ۔ اس کی ہمیں شکایت ہرگز نہیں ۔ لیکن اسے کیا کہیئے کہ اب تحریفات اور کذب کے اس مجموعے کے بارے میں ”تجددیث نعمت کے طور پر“ کہا جا رہا ہے کہ اس لئے ڈاکٹر فضل الرحمن صاحب کے مقالہ ”تحقیق ریوا“ کو ”بالکل یہ اثر کر دیا“ ۔ ویسے ہمیں تو یہ اعتراف ہے کہ ابو اسماعیل عجمی کے مضمون کی اشاعت سے بھی ہمیں ڈاکٹر فضل الرحمن صاحب کا مقالہ ان اصحاب کے لئے یقیناً یہ اثر تھا جن کے لئے کہا گیا ہے کہ :

مرد نادان پر کلام نرم و نازک بے اثر

